

1

આંક :  
દાખલ તારીખ : ૧૨ ૦૬ ૨૦૨૩  
નોંધ્યા તારીખ : ૧૨ ૦૬ ૨૦૨૩  
ફેસલ તારીખ : ૦૨ ૦૪ ૨૦૨૬  
સમય ગાળો : વર્ષ માસ દિવસ  
: ૦૨ ૦૯ ૨૧

મે.ના.શ્રી બીજા અધિક જ્યુડીશ્યલ મેજીસ્ટ્રેટ ફ.ક. સાહેબની કોર્ટમાં

મુ. કલોલ, જી. ગાંધીનગર

ફોજદારી કેસ નંબર-૨૧૧૯/૨૦૨૩

ફરિયાદી : શ્રી સરકાર  
મારફતે : વિ.એ.પી.પી.શ્રી

વિરુદ્ધ

આરોપીઓ : (૧) રવીભાઈ નારણભાઈ દત્ત,  
(૨) નારણભાઈ ચંદુભાઈ દત્ત,  
બન્ને રહે.મેડા આદરજ ગામ ચરેડી વાસ, તા.કડી,  
જી. મહેસાણા,  
(૩) તુલસીભાઈ બાબુલાલ વાઘેલા,  
(૪) વિજયભાઈ બાબુલાલ વાઘેલા,  
બન્ને રહે. ત્રીજી લાઈન ભણસાલી ટ્રસ્ટની બાજુમાં  
રાઘનપુર જી.પાટણ,

-----  
નામદાર સુપ્રીમ કોર્ટના SUO MOTO WRIT(CRL) NO.(S)1/2017  
તથા ઘ ક્રિમીનલ મેન્યુઅલના ચેપ્ટર VI ના 179 A- અન્વયેના નોટીફિકેશન  
નંબર-સી-૨૦૦૧-૯૩,તા.૨૦/૦૫/૨૦૨૨ ના ઠરાવેલ પ્રક્રિયા મુજબ  
-----

## ફોર્મ-એ

તહોમતનામા મુજબ તહોમત	:	ઈ. પી. કો.ની કલમ- ૩૨૩, ૩૨૪ ૫૦૪,૫૦૬(૨),૪૦૩,૧૧૪ તથા જી.પી. એક્ટ કલમ-૧૩૫ મુજબ.
ફરિયાદી	:	શ્રી ગુજરાત સરકાર
વિ.એ.પી.પી.શ્રી	:	વિ.એ.પી.પી.શ્રી પી.જી. આકલોડ
આરોપીઓ	:	(૧) રવીભાઈ નારણભાઈ દત્ત, (૨) નારણભાઈ ચંદુભાઈ દત્ત, (૩) તુલસીભાઈ બાબુલાલ વાઘેલા, (૪) વિજયભાઈ બાબુલાલ વાઘેલા,
આરોપીઓ તરફે વિ.વ.શ્રી	:	શ્રી બી.એચ. પરમાર

## ફોર્મ-બી

ગુનો બન્યા તારીખ	:	૧૨/૦૩/૨૦૨૩
ફરિયાદ તારીખ	:	૧૩/૦૩/૨૦૨૩
ચાર્જશીટની તારીખ	:	૨૦/૦૫/૨૦૨૩
તહોમત ફરમાવ્યાની તારીખ	:	૧૭/૦૫/૨૦૨૪
પુરાવો શરૂ કર્યાની તારીખ	:	૦૯/૦૩/૨૦૨૬
ચૂકાદાની તારીખ	:	૦૨/૦૪/૨૦૨૬
સજાના હુકમની તારીખ (જો કોઈ હોય તો)	:	---

## આરોપીની વિગત :

આરોપીનું નામ	(૧) રવીભાઈ નારણભાઈ દત્ત, (૨) નારણભાઈ ચંદુભાઈ દત્ત, (૩) તુલસીભાઈ બાબુલાલ વાઘેલા, (૪) વિજયભાઈ બાબુલાલ વાઘેલા,
ઘરપકડની તારીખ	૦૫/૦૪/૨૦૨૩
જામીન પર મુક્ત કરવામા આવેલ હોય તો તેની તારીખ	---
કયા ગુનાના આક્ષેપો છે?	ઈ. પી. કો.ની કલમ-૩૨૩, ૩૨૪,

	પ૦૪, પ૦૬(૨), ૪૦૩, ૧૧૪ તથા જી.પી. એક્ટ કલમ-૧૩૫ મુજબ.
નિર્દોષ છોડવામાં આવ્યા કે કસૂરવાર?	નિર્દોષ
શું સજા કરી?	--
સી આર.પી.સી.ની કલમ- ૪૨૮ મુજબ ટ્રાયલ પડતર હોય તેવા સમય દરમ્યાન કેટલો સમય કાચા કામના કેટી તરીકે રહેલ છે?	--

**ફોર્મ-સી**  
**ફરિયાદપક્ષ, બચાવપક્ષ અને કોર્ટના સાહેદનું લીસ્ટ**

**(એ) ફરિયાદપક્ષનો મૌખિક પુરાવો**

નં.	સાહેદનું નામ	પ્રકાર	આંક
૧	અમરતભાઈ ગુલાબભાઈ ચુનારા	ફરિયાદી	૨૪
૨	મેહુલભાઈ રાણાભાઈ ચુનારા	સાહેદ	૨૬
૩	રાણાભાઈ ઉર્ફે રવીભાઈ માવજીભાઈ ચુનારા	સાહેદ	૩૨
૪	રાધાબેન ગંગારામ ચુનારા	સાહેદ	૩૩
૫	લાભુબેન રાણાભાઈ ચુનારા	સાહેદ	૩૪
૬	પુજાબેન રાણાભાઈ ચુનારા	સાહેદ	૩૫

**(બી) બચાવ પક્ષ તરફે (જો હોય તો) :**

નં.	સાહેદનું નામ	વિગત	આંક.
-	-	-	-

**(સી) કોર્ટ તરફે (જો હોય તો) :**

નં.	સાહેદનું નામ	વિગત	આંક.
-	-	-	-

ફરિયાદપક્ષ તરફે આંકે પડેલ દસ્તાવેજી પુરાવા :

(બી) દસ્તાવેજી પુરાવા :

નં.	દસ્તાવેજની વિગત.	આંક.
૧	ફરિયાદ	૨૫
૨	મુદામાલ પંચનામું	૨૮
૩	ગુનાવાળી જગ્યાનું પંચનામું	૨૯
૪	મેડિકલ સર્ટિ	૩૦
૫	જાહેરનામું	૩૧

આ કામે ફરિયાદ પક્ષે તરફથી આંક-૩૬ થી કલોઝીંગ પુરશીશ રજૂ કરેલ છે.

બચાવપક્ષ તરફે આંકે પડેલ દસ્તાવેજો

નં.	દસ્તાવેજની વિગત.	આંક.
-	-	-

કોર્ટ તરફે આંકે પડેલ દસ્તાવેજો

નં.	દસ્તાવેજની વિગત.	આંક.
-	-	-

**-:: ઠ રા વ ::-**

(૧) આ કામના આરોપીઓ વિરૂદ્ધ ઈ. પી. કો.ની કલમ- ૩૨૩, ૩૨૪, ૫૦૪, ૫૦૬(૨), ૪૦૩, ૧૧૪ તથા જી.પી. એક્ટ કલમ-૧૩૫ મુજબના શિક્ષાપાત્ર ગુનાના તહોમત મુકવામાં આવેલ છે.

(૨) આ કામે ફરિયાદપક્ષના કેસની ટૂંકમાં હકીકત એવી છે કે, આ કામના આરોપીઓએ તા.૧૨/૦૩/૨૦૨૩ ના ક.૧૩:૦૦ વાગ્યાના સુમારે મોજે નાંદોલી ગામ ચૂનારા વાસમાં આ કામના આરોપી નં.૧ ના પત્ની પુજાબેન છેલ્લા એક વર્ષથી રીસાઈને બેઠા હોય તેને તેડી જવા તેમજ સમાધાનની વાતચીત કરવા સારૂ બન્ને પક્ષ નાંદોલી ગામ ખાતે ચૂનારા વાસમાં ભેગા થયેલ હોય જ્યાં સમાધાનની વાતચીત દરમિયાન આ કામના આરોપીઓ ફરીયાદી તેમજ સાહેદોને ગાળો બોલી આ કામના આરોપી નં.૨ થી જનાઓએ આરોપી નં.૧નું ઉપરાણુ લઈ ઉશ્કેરાઈ જઈ ગાળો બોલી શરીરે ગડદાપાટુનો માર મારી આ કામના આરોપી નં.૧નોઅએ લાકડીથી આ કામના ફરિયાદીને માથામાં લાકડી મારતા આ કામના ફરિયાદીને તથા સાહેદોને માર મારી જાનથી મારી નાખવાની ઘમકી આપી ગુનો કરવામાં એકબીજાની મદદગારી કરી જીલ્લા મેજી. સાહેબના જાહેરનામાનો ભંગ કરી, ઉપરોક્ત મુજબના ગુના કરેલ છે.

(૩) આ કામે ફરિયાદીની ફરિયાદના આધારે ગુનો દાખલ થતા, તે અન્વયે તપાસ કરનાર અમલદારે લાગતા વળગતા સાહેદોના નિવેદનો લઈ, પંચો રૂબરૂ બનાવવાળી સ્થાનીક જગ્યાનું પંચનામુ કરી, આરોપી વિરૂદ્ધ ચાર્જશીટ કરવા જેટલો પુરાવો જણાતા, તપાસના અંતે આરોપી વિરૂદ્ધ ચાર્જશીટ રજૂ કરેલ છે.

(૪) આ કામના આરોપીઓ વિરૂદ્ધ સી આર.પી.સી.ની કલમ-૨૦૪ અન્વયે જારી કરવામાં આવેલ સમન્સ બજી જતાં, આરોપીઓ અદાલત રૂબરૂ હાજર થયેલ. આરોપીઓને સી આર.પી.સી.ની કલમ-૨૦૭ પ્ર

માણે પોલીસ તપાસના કાગળોની નકલો વિના મૂલ્યે પુરી પાડવામાં આવેલ છે. આરોપીઓ સામેના ગુનાની મહત્તમ સજાની જોગવાઈ જોતાં સદર ગુનો સી આર.પી.સી.ની કલમ-૨(એકસ) અન્વયે વોરંટ કેસ હોય, કાર્યરીતીના પ્રકરણ-૧૯ અન્વયે પોલીસ રેકર્ડ પરથી રજૂ વોરંટ કેસની ઈન્સાફી કાર્યવાહી અનુસરવામાં આવેલ છે. સી આર.પી.સી.ની કલમ-૨૪૦ મુજબ આંક-૪થી તહોમતનામું ફરમાવવામાં આવેલ છે. સદર તહોમતનામું આરોપીઓને વાંચી સંભળાવી તેમનું પ્રાથમિક નિવેદન આંક-૫ થી આંક-૮ નોંધેલ છે. આરોપીઓએ તેમના વિરૂદ્ધના આરોપોનો ઈન્કાર કરેલ છે. જેથી આરોપીઓ વિરૂદ્ધ ઈન્સાફી કાર્યવાહી આગળ ચલાવી, સી આર.પી.સી.ની કલમ-૨૪૨ અન્વયે ફરિયાદ પક્ષનો પુરાવો નોંધવામાં આવેલ છે.

(૫) ફરિયાદપક્ષે પોતાનો કેસ પુરવાર કરવા માટે ઉપરોક્ત જણાવેલ ફોર્મ-'સી' મુજબના મૌખિક તેમજ દસ્તાવેજી પુરાવા રજુ રાખેલ છે.

(૬) આ કામે ફરિયાદી પક્ષને વિશેષમાં સાહેદ કે કોઈ લેખિત -મૌખિક પુરાવો આપવાનો ન હોય તથા આ સદર કેસમાં કોઈ વધુ પુરાવા આપવા ન માંગતા હોવાથી વિ.એ.પી.પી.શ્રીની મૌખિક વિનંતીથી પુરાવો બંધ કરવામાં આવેલ છે.

**ફરિયાદપક્ષના પુરાવાનું સમાપન અને આરોપીનું વિશેષ નિવેદન :**

(૭) ફરિયાદ પક્ષે ઉપરોક્ત મૌખિક તથા દસ્તાવેજી પુરાવાઓ રજુ થયા બાદ આ કામે આંક-૩૬ થી કલોઝીંગ પુરશીશ રજુ કરી છે અને તેમાં જણાવેલ છે કે, સદર કામે ફરિયાદ પક્ષના કેસમાં હવે વધુ કોઈ લેખિત કે મૌખિક પુરાવો આપવા માંગતા નથી. આ કામે આરોપી સમક્ષ

ખુલાસા/જવાબ માટે મુકવી પડે તેવી હકીકત રેકર્ડ પર ન હોઈ, સી આર.પી.સી.ની કલમ-૩૧૩ હેઠળ આરોપીના વિશેષ નિવેદન નોંધવામાં આવેલ નથી.

(૮) સરકારશ્રી તરફે વિ.એ.પી.પી.શ્રીની મૌખિક દલીલો ધ્યાને લીધી.

(૯) આ કામે નિર્ણય માટે નીચે મુજબના મુદ્દા ઉપસ્થિત થયેલ છે.

-:: મુદ્દા ::-

:૧: શું ફરિયાદપક્ષ વ્યાજબી શંકાથી પર સાબીત કરે છે કે, આ કામના આરોપીઓએ તા.૧૨/૦૩/૨૦૨૩ ના ક.૧૩:૦૦ વાગ્યાના સુમારે મોજે નાંદોલી ગામ ચૂનારા વાસમાં આ કામના આરોપી નં.૧ના પત્ની પુજાબેન છેલ્લા એક વર્ષથી રીસાઈને બેઠા હોય તેને તેડી જવા તેમજ સમાધાનની વાતચીત કરવા સાડ બન્ને પક્ષ નાંદોલી ગામ ખાતે ચૂનારા વાસમાં ભેગા થયેલ હોય જ્યાં સમાધાનની વાતચીત દરમ્યાન આ કામના આરોપીઓ ફરીયાદી તેમજ સાહેદોને ગાળો બોલી આ કામના આરોપી નં.૨ થી જનાઓએ આરોપી નં.૧નું ઉપરાણુ લઈ ઉશ્કેરાઈ જઈ ગાળો બોલી શરીરે ગડદાપાટુનો માર મારી આ કામના આરોપી નં.૧ નોઅએ લાકડીથી આ કામના ફરિયાદીને માથામાં લાકડી મારતા આ કામના ફરિયાદીને તથા સાહેદોને માર મારી જાનથી મારી નાખવાની ઘમકી આપી ગુનો કરવામાં એકબીજાની મદદગારી કરી

જીલ્લા મેજી. સાહેબના જાહેરનામાનો ભંગ કરી, ઈ. પી. કો.ની કલમ- ૩૨૩, ૩૨૪, ૫૦૪, ૫૦૬(૨), ૪૦૩, ૧૧૪ તથા જી.પી. એક્ટ કલમ-૧૩૫ મુજબ શિક્ષાને પાત્ર ગુજો કરેલ છે?

:૨: શું હુકમ?

(૧૦) ઉપરોક્ત મુદાઓ ઉપરના મારા નિર્ણયો નીચે મુજબના છે.

:૧: નકારમાં,

:૨: આખરી હુકમ મુજબ.

-:: કારણો ::-

(૧૧) પુરાવા અધિનિયમ ૧૮૭૨ની કલમ-૧૦૧ થી ૧૦૩ મુજબ હાલના કેસની સાબિતીનો બોજો ફરિયાદપક્ષ પર રહેલ છે. તે દૂર કરવા ફરિયાદપક્ષ ધ્વારા ઉપર નોંધેલ ફકરા નંબર-૫ મુજબ મૌખિક પુરાવો અને ફકરા નંબર-૬ મુજબ લેખિત પુરાવો રેકર્ડ પર રજૂ કરેલ છે. વિ.એ.પી.પી.શ્રીની દલીલો ધ્યાને લીધી. કાયદાના લાગુ પડતા પ્રબંધો ધ્યાને લીધા.

મુદા નંબર-૧ તથા ૨. :-

(૧૨) ફરિયાદ પક્ષે તપાસેલ ફરિયાદી-અમરતભાઈ ગુલાબભાઈ યુનારાનાઓને આંક-૨૪ થી સોગંદ ઉપર તપાસેલ છે. તેઓ તેમની સોગંદ ઉપરની જુબાનીમાં જણાવે છે કે, તેમના પૌત્ર રાણાભાઈ માવજીભાઈ યુનારાની દીકરી પુજાના લગ્ન આદરજ ખાતે રવીભાઈ નારણ ભાઈ દત્ત સાથે

વર્ષ-૨૦૨૧માં કરવામાં આવેલા અને વર્ષ-૨૦૨૩માં પુજા રીસાઈને તેઓના ઘરે આવતી રહેલી. ત્યારબાદ વર્ષ-૨૦૨૩ના માર્ચ મહીનામાં નાંદોલી ગામે રહેતા કાંતીભાઈ મેરુભાઈ ચુનારાના ઘરે તેઓના પૌત્રની દીકરી પુજા રીસાઈને આવેલી તે બાબતે વાતચીત કરવા અને સમાધાન કરવા સારું પુજાના પતિ અને તેની સાસરીના અને તેઓ બધા ભેગા થયેલા અને સમાધાન ની વાતચીત ચાલતી હતી. તે દરમિયાન સમાધાન ન થતા બધા વિખેરાઈ ગયેલા. અને સમાધાન ન થયેલ હોય તેઓએ તેના કારણે પુજાના પતિ તથા તેના સાસરીના માણસો સામે ફરિયાદ કરેલી. તેઓને ફરિયાદ બતાવવામાં આવે છે દાખલ આંક-૨૫થી તેઓની સહી ઓળખી બતાવે છે. બનાવના દીવસે પુજાને તેડવા બાબતે સામાન્ય વાતચીત થયેલી તે સિવાય બીજું કંઈ બનેલું નથી. તેમજ કોઈએ કોઈને માર મારેલ હોય કે જાનથી મારી નાખવાની ધમકી આપેલ હોય તેવું બનેલ નથી. તેઓના પૌત્રની દીકરી પુજાના છુટાછેડા થઈ ગયેલ છે. તેઓને આરોપીઓ સાથે સમાધાન થઈ ગયેલ છે.

(૧૨.૧) બચાવપક્ષ તરફે કરવામાં આવેલ ઉલટતપાસમાં તેઓએ એ હકીકતનો સ્વીકાર કરેલ છે કે, તેઓના ઘરમેળે આરોપીઓ સાથે સમાધાન થઈ ગયેલ છે

(૧૩) ફરિયાદ પક્ષે તપાસેલ સાહેદો પૈકી સાહેદ-મેહુલભાઈ રાણાભાઈ ચુનારાને આંક-૨૬થી, સાહેદ-રાણાભાઈ માવજીભાઈ ચુનારાને આંક-૩૨થી, સાહેદ-રાધાબેન ગંગારામ ચુનારાને આંક-૩૩થી, સાહેદ-લાભુબેન રાણાભાઈ ચુનારાનાઓને આંક-૩૪ થી, તથા સાહેદ-પુજાબેન રાણાભાઈ ચુનારાનાઓને આંક-૩૫થી સોગંદ ઉપર તપાસેલ છે. સદર સાહેદોએ તેઓની સોગંદ ઉપરની જુબાનીમાં એક સરખી હકીકતો જણાવે છે કે, પુજાના લગ્ન આદરજ ખાતે રવીભાઈ નારણભાઈ દત્ત સાથે વર્ષ-૨૦૨૧માં કરવામાં આવેલા અને વર્ષ-૨૦૨૩માં પુજા રીસાઈને અમારા ઘરે આવતી રહેલી. ત્યારબાદ વર્ષ-૨૦૨૩ના માર્ચ મહીનામાં નાંદોલી ગામે રહેતા કાંતીભાઈ મેરુભાઈ ચુનારાના ઘરે પુજા રીસાઈને આવેલી તે બાબતે વાતચીત કરવા અને સમાધાન કરવા સારું પુજાના પતિ અને તેની સાસરીના અને

અમો બધા ભેગા થયેલા અને સમાધાનની વાતચીત ચાલતી હતી તે દરમ્યાન સમાધાન ન થતા બધા વિખેરાઈ ગયેલા અને સમાધાન ન થયેલ હોય ફરિયાદી અમરતભાઈ નાઓએ પુજાના પતિ તથા તેના સાસરીના માણસો સામે ફરિયાદ કરેલી. તે સંદર્ભે પોલીસે તેઓનો જવાબ લીધેલો. બનાવના ટીપ્પણે પુજાને તેડવા બાબતે સામાન્ય વાતચીત થયેલી તે સિવાય બીજું કંઈ બનેલું નથી. તેમજ કોઈએ તેઓને માર મારેલ હોય કે જાનથી મારી નાખવાની ધમકી આપેલ હોય તેવું બનેલું નથી. પુજાના છુટાછેડા થઈ ગયેલ છે. તેઓને આરોપીઓ સાથે સમાધાન થઈ ગયેલ છે.

(૧૩.૧) બચાવપક્ષ તરફે કરવામાં આવેલ ઉલટતપાસમાં તેઓએ એ હકીકતનો સ્વીકાર કરેલ છે કે, તેઓને આરોપીઓ સાથે ઘરમેળે સમાધાન થઈ ગયેલ છે. બનાવ સમયે સમાધાન માટે ભેગા થયેલા લોકો વચ્ચે ઘકકામુકી થતા પડી જવાથી સાહેબ મેહુલભાઈ અને ફરિયાદીને ઈજાઓ થયેલી. આ ઈજાઓ આરોપીઓએ કરેલ હોય તેવું બનેલું નથી.

(૧૪) આ કામે આરોપી વિરુદ્ધના આક્ષેપિત ગુનાના તત્વોને ધ્યાને લેતાં તથા રેકર્ડ પરના પુરાવાનું મુલ્યાંકન કરતા, આરોપીઓ અને ફરિયાદી વચ્ચે ઘરમેળે કોર્ટ બહાર સમાધાન થઈ ગયેલ છે. ફરિયાદપક્ષે ફરિયાદીના રજુ ઈજા અંગેના પ્રમાણપત્રો જોતા ફરિયાદીને ઈજાઓ થયેલ હોવાનું જણાઈ આવે છે. પરંતુ આ ઈજાઓ આ કામના આરોપીઓએ પહોં ચાડેલ હોવાની હકીકત રેકર્ડ પરથી જણાઈ આવતી નથી. વધુમાં ફરિયાદપક્ષે તપાસેલ ફરિયાદીની સાથે આરોપીઓને સામાન્ય બોલાચાલી થતા, ઘણા બધા માણસો એકઠા થઈ જતા, ઘકકા મુકકી થતા ફરિયાદીને ઈજા થયેલ છે. જે અન્વયે તેઓએ સારવાર લીધેલ. જે હકીકત આંક-૩૦થી રજુ ઈજા અંગેનું સર્ટીફિકેટ જોતા જણાઈ આવે છે. પરંતુ તેઓને થયેલ ઈજાઓ આ કામના આરોપીઓએ કરેલ હોવાનું જણાઈ આવતું નથી. જે સંજોગોમાં રેકર્ડ પર આક્ષેપિત ગુનાની તાત્વીક હકીકતનો અભાવ જણાય આવે છે.

પુરાવાને સમગ્ર રીતે લક્ષમાં રાખી મુલવતા, ફરિયાદપક્ષ ધ્વારા આરોપીઓ વિરુદ્ધ આક્ષેપિત ગુનો શંકાથી પરે સાબિત કરી શકેલ નથી. જે સંજોગોમાં એવું જણાય આવે છે કે, પક્ષકારો વચ્ચે સમાધાન થઈ ગયેલ હોય અને આ કામે આંક-૩૬થી સમાધાન પુરશીસ રજુ કરેલ છે. જે તમામ હકીકતો તથા ઉપર કરેલ ચર્ચા તેમજ રજુ થયેલ મૌખિક તથા લેખિક પુરાવો ધ્યાને લેતાં ફરિયાદપક્ષ આરોપી વિરુદ્ધ આક્ષેપિત ગુનો પુરાવાના અભાવે શંકાથી પરે સાબિત કરવામાં નિષ્ફળ ગયેલ છે. આ અદાલતએ સિદ્ધાંત સુવિદીત છે કે માત્ર એક સાહેદનો પુરાવો સુદ્ધ, વિશ્વસનીય અને શંકાથી પરે હોય તો તેના ઉપર આધાર રખી શકાય. પરંતુ જ્યારે પુરાવામાં શંકા ઉદભવે ત્યારે તેનો સીધો લાભ આરોપીને મળવા પાત્ર થાય છે. જે સંજોગોમાં ઉપરોક્ત તમામ હકીકત નજર સમક્ષ રાખતા આ કામે પુરાવાનો અભાવ છે. જેથી શંકા ઉદભવે છે. જેથી એવું ઠરાવવામાં આવે છે કે ફરિયાદપક્ષ આરોપી વિરુદ્ધના ગુના શંકા પર સાબિત કરવામાં નિષ્ફળ ગયેલ છે. જેથી મુદા નંબર-૧ નો નિર્ણય "નકાર"મા આપવામા આવે છે અને મુદા નંબર-૨ પરત્વે ન્યાયના હિતમાં નીચે મુજબનો આખરી હુકમ પસાર કરવામાં આવે છે.

**-:: આખરી હુકમ ::-**

- (૧) આ કામના આરોપીઓ (૧)રવીભાઈ નારણભાઈ દત્ત, (૨)નારણભાઈ ચંદુભાઈ દત્ત, બન્ને રહે.મેડા આદરજ ગામ ચરેડી વાસ, તા.કડી, જી. મહેસાણા, (૩) તુલસીભાઈ બાબુલાલ વાઘેલા, (૪) વિજયભાઈ બાબુલાલ વાઘેલા, બન્ને રહે. ત્રીજી લાઈન ભણસાલી ટ્રસ્ટની બાજુમાં રાઘનપુર જી. પાટણ નાઓને સી.આર.પી.સી.ની કલમ-૨૪૮(૧) મુજબ- ૩૨૩, ૩૨૪ ૫૦૪,૫૦૬(૨),૪૦૩,૧૧૪ તથા જી.પી. એક્ટ કલમ-૧૩૫

મુજબના ગુનામાંથી નિર્દોષ ઠરાવી છોડી મુકવાનો હુકમ કરવામાં આવે છે.

- (૨) આ કામના આરોપી ધ્વારા અપીલ અદાલત સમક્ષ હાજર રહેવા સાડી સી આર.પી.સી.ની કલમ-૪૩૭(એ)મુજબ રજુ કરેલ રૂ.૫,૦૦૦/- (અંકે રૂપિયા પાંચ હજાર પુરા) ના જામીન તથા ટેટલીજ રકમના જાત મુચરકા આ હુકમની તારીખથી છ માસ માટે ચાલુ રાખવાનો હુકમ કરવામાં આવે છે.
- (૩) ક્રિમીનલ મેન્યુઅલ પારા-૩૪૯(૧) મુજબ આંકે ન પડેલ કાગળો અપીલ/રીવીઝનનો નિર્ણય/નિકાલ થયા બાદ પોલીસ સ્ટેશને પરત કરવા.
- (૪) ફોર્મ-બી (બે ટેબ્યુલર સ્ટેટમેન્ટ) ફોજદારી મેન્યુઅલના નિયમ-૧ ૭૯(એ)(૧) (૨) મુજબ આ ઠરાવના ભાગ તરીકે સાથે સામેલ રાખેલ છે.

હુકમ આજ રોજ તા. ૦૨ જી, માહે-એપ્રિલ, સને-૨૦૨૬ના રોજ ખુલ્લી અદાલતમાં મારી સહી કરી, વાંચી સંભળાવી જાહેર કર્યો.

તા.૦૨/૦૪/૨૦૨૬  
કલોલ, જી.ગાંધીનગર

(વી. એચ. ઠક્કર)  
બીજા અધિક સિવિલ જજ, કલોલ,  
જી.ગાંધીનગર. જીએ ૦૧૬૯૬